

संस्कृत वार्ता:

दिनाङ्क : 15/03/2026

सायम 06:20

-

आदौ मुख्यवार्ता:

- निर्वाचनायोगेन असम-केरल-पुदुचेरी-तमिलनाडु-राज्यानां विधानसभा-निर्वाचनानां घोषणा कृता। पश्चिमबङ्गालराज्ये निर्वाचनं द्वयोः चरणयोः भविष्यति। असम-केरल-पुदुचेरी-राज्येषु नवमे दिनाङ्के, तमिलनाडु-राज्ये त्रयोविंशति दिनाङ्के च मतदानं भविष्यति। पश्चिमवङ्गप्रदेशे अग्रिमे मासे त्रयोविंशति ऊनविंशति दिनाङ्के च मतदानं भविष्यति। मतानां गणना मई चतुर्थे दिनाङ्के भविष्यति।
- सर्वकारेण पी. एन. जी. एवं एल. पी. जी. सम्पर्कयुक्तान् गृहान् तत्क्षणप्रभावेन स्वकीयं एल. पी. जी. सम्पर्कं समर्पयितुं निर्दिष्टम्।
- नेपालदेशस्य गोरखा-मण्डले मार्गदुर्घटनायां सप्त भारतीयाः तीर्थयात्रिणः मृताः।
- सी. बी. एस. ई. इत्यनेन पश्चिम-एशियायां श्वः आरभ्य अग्रिम-मासस्य दश दिनाङ्कपर्यन्तं द्वादशी कक्षायाः परीक्षाः निरस्ती कृता।
- अपि च,

· ईरान-देशस्य खार्ग-द्वीपस्य उपरि आक्रमणार्थं यू. ए. ई. इत्यनेन स्वक्षेत्रस्य अनुमत्यै तेहरानेन आरोपितः। यू. ए. ई. इत्यनेन आरोपं निराकृतम्।

-

अथ वार्ता: विस्तरेण

निर्वाचन-आयोग

निर्वाचन-आयोगेन अद्य असम-केरल-पुदुचेरी-तमिलनाडु-राज्येषु एक-चरणस्य विधानसभा-निर्वाचनस्य घोषणा कृता, पश्चिमवङ्गप्रदेशे तु द्वयोः चरणयोः निर्वाचनं भविष्यतीति। अद्य दिल्लीयां पञ्चराज्येभ्यः केन्द्रशासितप्रदेशाय च निर्वाचन-कार्यक्रमस्य घोषणां कुर्वन् मुख्य-निर्वाचन-आयुक्तः ज्ञानेश-कुमारः अवदत् यत् असम-केरल-पुदुचेरी-राज्येषु अप्रैल-मासस्य नवमे दिनाङ्के मतदानं भविष्यति। तमिलनाडु - राज्ये अप्रैल-मासस्य त्रयोविंशति दिनाङ्के मतदानं भविष्यति। पश्चिमवङ्गप्रदेशे अग्रिमे मासे त्रयोविंशति ऊनविंशति दिनाङ्के च मतदानं भविष्यति। चतुर्णां राज्यानां, एकस्य केन्द्र-शासित-प्रदेशस्य च मतानां गणना मई-मासस्य चतुर्थे दिनाङ्के भविष्यति। श्रीकुमारः अवदत् यत्, निर्वाचन-कार्यक्रमस्य घोषणया एतेषु राज्येषु केन्द्रशासितप्रदेशे च तत्क्षणप्रभावेन आदर्श-आचारसंहिता प्रवर्तितास्ति।

पेट्रोलियम-प्राकृतिक-गैस-मन्त्रालयः

केन्द्रीय-पेट्रोलियम-प्राकृतिक-गैस-मन्त्रालयः, पाइपड-नेचुरल-गैस, पी. एन. जी. एवं लिक्विफाईड-पेट्रोलियम-गैस, एल. पी. जी. इत्येतयोः सम्पर्कयुक्तान् गृहान् तत्क्षणप्रभावेन स्वकीयं एल. पी. जी. सम्पर्कं समर्पयितुं निर्दिष्टवान्। ह्यः प्रसारितयाम् अधिसूचनायां, मन्त्रालयः अवदत् यत्, पी. एन. जी. सम्पर्कयुक्तः जनः गृहस्य एल. पी. जी. सम्पर्कं धारयितुं वा सर्वकारीय-तैल-समवायेभ्यः अथवा तेषां अधिकृत-वितरकात् एल. पी. जी. सिलिण्डर इत्यस्य पुनः पूर्तिं स्वीकर्तुं वा न अनुमन्यते। एतादृशाः उपभोक्तारः स्वस्य एल. पी. जी. सम्पर्कं तत्क्षणमेव समर्पयन्तु। तैल-विपणन-संस्थाः अपि निर्देशिताः सन्ति यत् नूतनान् एल. पी. जी. सम्पर्कान् न प्रदास्यन्ते। सर्वकारः अवदत् यत्, गृहगैस इत्यस्य द्विगुणापूर्तिं निवारयितुं तथा च पी. एन. जी.-सम्पर्कं न प्राप्तेभ्यः गृहेभ्यः एल. पी. जी. सिलिण्डर इत्यस्य उपलब्धता सुनिश्चेतुं एतत् आवश्यकमस्ति। पश्चिम-एशियायां विद्यमानसङ्कटस्य कारणात् वैश्विक-इन्धन-आपूर्तिं व्यवधानस्य मध्ये एषा सूचना आगता।

अत्रान्तरे, भारतस्य कूटनीतिकप्रयासानां अनन्तरम्, ईरान-देशः भारतीयध्वजयुतं द्वे एल. पी. जी. वाहकं नौकायाने होर्मुज़्-जलसंधिमार्गेण गन्तुं प्राददात्। नौवहनमन्त्रालयस्य विशेषसचिवः राजेशकुमारसिन्हा अवदत् यत् अधुना नौकायाने गुजरातस्य मुन्द्रा-कन्दला-नौकाश्रययोः गच्छन्ति।

विराम

संस्कृतवार्तायाः संस्करणमिदम [इदानीम] आकाशवाणीतः प्रसार्यते। सममेव अयं कार्यक्रमः आकाशवाण्याः अन्तर्जालपटले www.newsonair.gov.in इत्यत्र, अथ newsonair चलदूरभाषीय- तन्त्रांशे अपि उपलब्धो भविष्यति।

नेपाल-दुर्घटना

नेपालदेशे गतरात्रौ गोरखा-मण्डले लघु-बस-यान-दुर्घटनायां सप्त भारतीयाः मृताः, अन्ये च नैके व्रणिताः। आरक्षकानुसारं, विद्युत्-लघु-बस-याने षोडश जनाः आसन्, यस्मिन् चतुर्दशः भारतीय-तीर्थयात्रिणः मानकामना-देवालयात् प्रत्यागताः आसन्, यदा शाहिद-लखन-ग्रामीण-नगरपालिकायाः पंक्तौ यानं मार्गात् व्यतिक्रमम् अभवत्। वाहनं पर्वतस्य पार्श्वे प्रायः द्विशत मीटर अधः पतितम्। दुर्घटनायां सप्त भारतीयाः नागरिकाः घटनास्थले एव मृताः इति आरक्षकाः सूचितवन्तः। मृतेषु द्वे महिले पञ्च पुरुषाः च आसन् ये पूजायै मन्दिरे गताः आसन्। अन्ये सप्त यात्रिणः व्रणिताः, रक्षिताः च।

सी.बी.एस.ई. -परीक्षा

केन्द्रीय-माध्यमिक-शिक्षा-परिषदा (सी. बी. एस. ई.) इत्यनेन पश्चिम-एशियायां श्वः आरभ्य अग्रिममासस्य दश दिनाङ्कपर्यन्तं द्वादशी कक्षायाः परीक्षाः निरस्ती कृता। पूर्वं स्थगिताः परीक्षाः अपि निरस्ताः भविष्यन्तीति सी. बी. एस. ई. इत्यनेन उक्तम्। पश्चिम-एशियायाः क्षेत्रे द्वादशी कक्षायाः अभ्यर्थिनां कृते परिणाम-घोषणायाः पद्धतिः यथाकाले पृथक् अधिसूचितः भविष्यतीति अपि सूचितम्।

पश्चिम-एशिया संघर्षः

संयुक्त-अरब-अमीरात-देशः ईरानस्य स्थानानां विरुद्धं प्रक्षेपास्त्राणां प्रहारार्थं स्वक्षेत्रस्य उपयोगाय अनुमतिं दत्तवान् इति ईरान-देशस्य आरोपानन्तरं गल्फ-क्षेत्रे विवादः वर्धितास्ति। ईरान-देशस्य विदेशमन्त्रिणा सईद अब्बास् अराघची इत्यनेन आरोपितं यत् रास-अल-खैमाह-नगरे तथा दुबई-नगरस्य समीपे स्थितेषु हिमार्स-राकेट-प्रणाल्या खार्ग-द्वीपे तथा अबू-मूसा-द्वीपे च रात्रौ आक्रमणानि प्रारब्धानि इति। ईरान-देशस्य संयुक्तराज्यामेरिका-इस्रैल-सङ्घस्य च मध्ये सङ्घर्षः निरन्तरं विस्तृतः भवति, येन सम्पूर्णं गल्फ-प्रदेशे अस्थिरतायाः आशङ्का वर्धते।

कज़ाख्स्तान- जनमतसङ्ग्रहाय

कज़ाख्स्तान-देशस्य जनाः नूतनसंविधानस्य विषये जनमतसङ्ग्रहाय मतदानं कुर्वन्तः सन्ति, येन मध्य-एशियायाः बृहत्तमे देशे राष्ट्रपतिः कासिम-जोमार्ट-टोकायेव इत्यस्य अधिकारं सुदृढं भविष्यति। एतेन प्रस्तावेन कज़ाकिस्तान-देशस्य उभे सदने एकस्मिन् संस्थायां विलीनीकर्तुं शक्नोति, तथा च उपराष्ट्रपतिपदस्य पुनर्स्थापनेन सह सर्वे सर्वकारीय-अधिकारिणां नियुक्तेः अधिकारं राष्ट्रपतिः विस्तारयितुं शक्नोति।

ऋतु-विभाग

भारत-ऋतु-विभागेन श्वः यावत् दिल्ली, चण्डीगढ, हरियाणा, पञ्जाब, उत्तरप्रदेश, उत्तराखण्ड, जम्मू-कश्मीर इत्येतेषु प्रदेशेषु वृष्ट्याः ओलावृष्ट्या सह गर्जनस्य नारङ्गवर्णीया पूर्वसूचना प्रदत्तास्ति। श्वः यावत् अरुणाचलप्रदेशस्य, असम-राज्यस्य, मेघालयस्य च पृथक्-पृथक् स्थानेषु अपि प्रचण्डवृष्टिः भविष्यतीति ऋतु विभागेन पूर्वानुमितम्।

अत्रान्तरे विभागेन उक्तं यत्, गुरुवासरपर्यन्तं जम्मू-कश्मीर, लद्दाख, हिमाचलप्रदेश, उत्तराखण्ड राज्येषु विद्युद्योतनेन सह वृष्टेः सम्भावना अस्ति। केरल, माहे, नागालैण्ड, मणिपुर, मिजोरम, त्रिपुरा इत्येतेषु प्रदेशेषु अपि एतादृशेः स्थितेः अपेक्षास्ति। आई. एम. डी. इत्यनेन उक्तं यत्, अस्मिन् दिने विदर्भस्य उपरि उष्णतरङ्गस्य स्थितिः अपेक्षितास्तीति।

॥ इति वार्ताः ॥